

# ॥ श्री आसारामायण ॥



बंदुँ गुरु पद पदुम परागा ।  
सुरुचि सुबास सरस अनुरागा ॥  
श्रीगुरु पद नख मनि गन जोति ।  
सुमिरत दिव्य दृष्टि हिय होती ॥  
गुरु पदरज मृदु मंजुल अंजन ।  
नयन अमिअ दृगदोष विभंजन ॥  
गुरु बिन भवनिधि तरहिं न कोई ।  
जो बिरंचि शंकर सम होई ॥

॥ श्री आसारामयण ॥

गुरु चरण रज शीष धरि, हृदय रूप विचार ।  
श्री आसारामायण कहौं, वेदान्त को सार ॥  
धर्म कामार्थ मोक्ष दे, रोग शोक संहार ।  
भजे जो भक्ति भाव से, शीघ्र हो बेड़ा पार ॥

भारत सिंधु नदी बखानी, नवाब जिले में गाँव बेराणी ।  
रहता एक सेठ गुण खानि, नाम थाऊमल सिरुमलानी ॥  
आज्ञा में रहती मेंहगीबा, पतिपरायण नाम मंगीबा ।  
चैत वद छः उन्नीस अठानवे, आसुमल अवतरित आँगने ॥  
माँ मन में उमड़ा सुख सागर, द्वार पे आया एक सौदागर ।  
लाया एक अति सुन्दर झूला, देख पिता मन हर्ष से फूला ॥  
सभी चकित ईश्वर की माया, उचित समय पर कैसे आया ।  
ईश्वर की ये लीला भारी, बालक है कोई चमत्कारी ॥

संत सेवा औ श्रुति श्रवण, मात पिता उपकारी ।  
धर्म पुरुष जन्मा कोई, पुण्यों का फल भारी ॥

सूरत थी बालक की सलोनी, आते ही कर दी अनहोनी ।  
समाज में थी मान्यता जैसी, प्रचलित एक कहावत ऐसी ॥  
तीन बहन के बाद जो आता, पुत्र वह त्रेखण कहलाता ।  
होता अशुभ अमंगलकारी, दरिद्रता लाता है भारी ॥  
विपरीत किंतु दिया दिखाई, घर में जैसे लक्ष्मी आई ।  
तिरलोकी का आसन डोला, कुबेर ने भंडार ही खोला ।  
मान प्रतिष्ठा और बड़ाई, सबके मन सुख-शांति छाई ॥

तेजोमय बालक बढ़ा, आनन्द बढ़ा अपार ।  
शील शांति का आत्मधन, करने लगा विस्तार ॥

एक दिना थाऊमल द्वारे, कुलगुरु परशुराम पधारे ।  
ज्युँ ही वे बालक को निहारे, अनायास ही सहसा पुकारे ॥  
यह नहीं बालक साधारण, दैवी लक्षण तेज है कारण ।



आसुमल का पुष्ट हुआ, आलौकिक प्रभाव ।  
वाकसिद्धि की शक्ति का, हो गया प्रादुर्भाव ॥

बरस सिद्धपुर तीन बिताये, लौट अमदावाद में आये ।  
करने लगी लक्ष्मी नर्तन, किया भाई का दिल परिवर्तन ॥  
दरिद्रता को दूर कर दिया, घर वैभव भरपूर कर दिया ।  
सिनेमा उन्हें कभी न भाये, बलात् ले गये रोते आये ॥  
जिस माँ ने था ध्यान सिखाया, उसको ही अब रोना आया ।  
माँ करना चाहती थी शादी, आसुमल का मन वैरागी ॥  
फिर भी सबने शक्ति लगाई, जबरन कर दी उनकी सगाई ।  
शादी को जब हुआ उनका मन, आसुमल कर गये पलायन ॥

पंडित कहा गुरु समर्थ को, रामदास सावधान ।  
शादी फेरे फिरते हुए, भागे छुड़ाकर जान ॥

करत खोज में निकल गया दम, मिले भरुच में अशोक आश्रम ।  
कठिनाई से मिला रास्ता, प्रतिष्ठा का दिया वास्ता ॥  
घर में लाये आजमाये गुरु, बारात ले पहुँचे आदिपुर ।  
विवाह हुआ पर मन दूढाया, भगत ने पत्नी को समझाया ॥  
अपना व्यवहार होगा ऐसे, जल में कमल रहता है जैसे ।  
सांसारिक व्यवहार तब होगा, जब मुझको साक्षात्कार होगा ।  
साथ रहे ज्यूँ आत्माकाया, साथ रहे वैरागी माया ।

अनश्वर हूँ मैं जानता, सत चित हूँ आनन्द ।  
स्थिति में जीने लगूँ, होवे परमानन्द ॥

मूल ग्रंथ अध्ययन के हेतु, संस्कृत भाषा है एक सेतु ।  
संस्कृत की शिक्षा पाई, गति और साधना बढ़ाई ॥  
एक श्लोक हृदय में पैठा, वैराग्य सोया उठ बैठा ।  
आशा छोड नैराश्यवलंबित, उसकी शिक्षा पुर्ण अनुश्रित ।  
लक्ष्मी देवी को समझाया, ईश प्राप्ति ध्येय बताया ॥  
छोड के घर मैं अब जाऊँगा, लक्ष्य प्राप्त कर लौट आऊँगा ॥  
केदारनाथ के दर्शन पाये, लक्षाधिपति आशिष पाये ।

पुनि पूजा पुनः संकल्पाये, ईश प्राप्ति आशिष पाये ॥  
 आये कृष्ण लीलास्थली में, वृन्दावन की कुंज गलिन में ।  
 कृष्ण ने मन में ढाला, वे जा पहुँचे नैनिताला ॥  
 वहाँ थे श्रोत्रिय ब्रह्मनिष्ठित, स्वामी लीलाशाह प्रतिष्ठित ।  
 भीतर तरल थे बाहर कठोरा, निर्विकल्प ज्युँ कागज कोरा ।  
 पूर्ण स्वतंत्र परम उपकारी, ब्रह्मस्थित आत्म-साक्षात्कारी ॥

ईशकृपा बिन गुरु नहीं, गुरु बिना नहीं ज्ञान ।  
 ज्ञान बिना आत्मा नहीं, गावहिं वेद पुरान ॥

जानने को साधक की कोटि, सत्तर दिन तक हुई कसौटी ।  
 कंचन को अग्नि में तपाया, गुरु ने आसुमल बुलवाया ॥  
 कहा गृहस्थ हो कर्म करना, ध्यान भजन घर पर ही करना ।  
 आज्ञा मानी घर पर आये, पक्ष में मोटी कोरल धाये ॥  
 नर्मदा तट पर ध्यान लगाये, लालजी महाराज आकर्षाये ।  
 सप्रेम शीलस्वामी पहुँधाये, दत्तकुटीर में साग्रह लाये ॥  
 उमड़ा प्रभु प्रेम का चसका, अनुष्ठान चालीस दिवस का ।  
 मरे छः शत्रु स्थिति पाई, ब्रह्मनिष्ठता सहज समाई ॥  
 शुभाशुभ सम रोना गाना, ग्रीष्म ठंड मान औ अपमाना ।  
 तृप्त हो खाना भूख अरु प्यास, महल हो कुटिया आसनिरास ।  
 भक्तियोग ज्ञान अभ्यासी, हुए समान मगहर औ कासी ॥

भाव ही कारण ईश है, न स्वर्ण काठ पाषान ।  
 सत चित आनंदरूप है, व्यापक है भगवान ॥  
 ब्रह्मेशान जनार्दन, सारद सेस गणेश ।  
 निराकार साकार है, है सर्वत्र भवेश ॥

हुए आसुमल ब्रह्माभ्यासी, जन्म अनेकों लागी बासी ।  
 दूर हो गई आधि-व्याधि, सिद्ध हो गई सहज समाधि ॥  
 इक रात नदी तट मन आकर्षा, आई जोर से आँधी वर्षा ।  
 बंद मकान बरामदा खाली, बैठे वहीं समाधि लगा ली ।  
 देखा किसीने सोचा डाकू, लाये लाठी भाला चाकू ।  
 दौड़े चीखे शोर मच गया, टूटी समाधि ध्यान खिंच गया ॥





हमारा न कोई संत है दूजा, आओ गाँव करें तुम्हरी पूजा ॥  
 आसाराम तब मन में धारे, निराकार आधार हमारे ।  
 पिया दूध थोड़ा फल खाया, नदी किनारे जोगी धाया ॥

गाँधीनगर गुजरात में, है मोटेरा ग्राम ।  
 ब्रह्मनिष्ठ श्री संत का, यहीं है पावन धाम ॥  
 आत्मानंद में मस्त हैं, करें वेदान्ती खेल ।  
 भक्ति योग और ज्ञान का, सदगुरु करते मेल ॥  
 साधिकाओं का अलग, आश्रम नारी उत्थान ।  
 नारी शक्ति जाग्रत सदा, जिसका नहीं बयान ॥

बालक वृद्ध और नरनारी, सभी प्रेरणा पाये भारी ।  
 एक बार जो दर्शन पाये, शांति का अनुभव कर जाये ॥  
 नित्य विविध प्रयोग करायें, नादानुसन्धान बतायें ।  
 नाभि से वे ओम कहलायें, हृदय से राम कहलायें ॥  
 सामान्य ध्यान जो लगायें, उन्हें वे गहरे में ले जायें ।  
 सबको निर्भय योग सिखायें, सबका आत्मोत्थान करायें ॥  
 हजारों के रोग मिटायें, और लाखों के शोक छुड़ायें ।  
 अमृतमय प्रसाद जब देते, भक्त का रोग शोक हर लेते ॥  
 जिसने नाम का दान लिया है, गुरु अमृत का पान किया है ।  
 उनका योग क्षेम वे रखते, वे तीन तापों से तपते ॥  
 धर्म कामार्थ मोक्ष वे पाते, आपद रोगों से बच जाते ।  
 सभी शिष्य रक्षा पाते हैं, सूक्ष्म शरीर गुरु आते हैं ॥  
 सचमुच गुरु हैं दीनदयाल, सहज ही कर देते हैं निहाल ।  
 वे चाहते सब झोली भर लें, निज आत्मा का दर्शन कर लें ॥  
 एक सौ आठ जो पाठ करेंगे, उनके सारे काज सरेंगे ।  
 गंगाराम शील हैं दासा, होंगी पूर्ण सभी अभिलाषा ॥

वराभयदाता सदगुरु, परम हि भक्त कृपाल ।  
 निश्छल प्रेम से जो भजे, साँई करे निहाल ॥  
 मन मे तेरा नाम रहे, मुख पे रहे सुगीत ।  
 हमको इतना दीजिए, रहे चरण में प्रीत ॥

## ॥ गुरु महिमा ॥

गुरु बिन ज्ञान न उपजे, गुरु बिन मिटे न भेद ।  
गुरु बिन संशय ना मिटे, जय जय जय गुरुदेव ॥

तीरथ का है एक फल, संत मिले फल चार ।  
सद्गुरु मिले अनंत फल, कहत कबीर विचार ॥

भव भ्रमण संसार दुःख, ता का वार न पार ।  
निर्लोभी सद्गुरु बिना, कौन उतारे पार ॥

पूरा सद्गुरु सेवतां, अंतर प्रगटे आप ।  
मनसा वाचा कर्मणा, मिटें जन्म के पाप ॥

समदृष्टि सद्गुरु किया, मेटा भ्रम विकार ।  
जहँ देखो तहँ एक ही, साहिब का दीदार ॥

आत्मभांति सम रोग नहीं, सद्गुरु वैद्य सुजान ।  
गुरुआज्ञा बिन पथ्य नहीं, औषध विचार ध्यान ॥

सद्गुरु पद में समात हैं, अरिहंतादि पद सब ।  
तातैं सद्गुरु चरण को, उपासो तजि गर्व ॥

बिना नयन पावे नहीं, बिना नयन की बाता  
सेवे सद्गुरु के चरण, सो पावे साक्षात् ॥

हरि ॐ हरि ॐ..... हरि ॐ हरि ॐ.....  
हरि ॐ हरि ॐ..... हरि ॐ हरि ॐ.....